

एलयू : मदद के लिए विदेश से 'अपनों' ने बढ़ाए हाथ

वीसी केयर फंड की पहल को पूर्व छात्रों ने भी सराहा, पूर्व छात्रा नम्रता ने 15 लाख देने के लिए मांगी जानकारी

माई सिटी रिपोर्टर

लखनऊ। लखनऊ विश्वविद्यालय प्रशासन की ओर से जरूरतमंद विद्यार्थियों की आर्थिक मदद के लिए नौ अप्रैल को शुरू की गई वीसी केयर फंड की पहल को सभी का सहयोग मिल रहा है। एक तरफ जहां पहले दिन ही शिक्षकों, अफसरों व अन्य लोगों ने सहायता की थी। वहीं विदेश में रह रहे विवि के पूर्व छात्रों ने भी इसमें सहयोग के लिए हाथ बढ़ाया है। साथ



अविनाश। सौरभ।

डीएसडब्ल्यू प्रो. पूनम टंडन ने बताया कि वीसी केयर फंड से आर्थिक मदद लेने के लिए विद्यार्थियों की ओर से भरा जाने वाला आवेदन फॉर्म सोमवार 18 अप्रैल को लॉन्च होगा। विद्यार्थी इसे डाउनलोड कर भरके जमा करेंगे। विवि द्वारा गठित कमेटी आवेदन फॉर्मों की जांच करेगी और उसकी संस्तुति पर वित्तीय सहयोग किया जाएगा। बता दें कि इसके तहत विद्यार्थी को एक सत्र में अधिकतम 50 हजार रुपये की मदद की जाएगी।



कल लॉन्च होगा आवेदन फॉर्म छात्रावास शुल्क के लिए भी देंगे मदद

कुलपति प्रो. राय ने कहा कि आर्थिक दिक्कत सिर्फ फीस जमा करने में नहीं बल्कि विद्यार्थियों को छात्रावास शुल्क देने आदि में भी आती है। इसे देखते हुए इस फंड के द्वारा दिए जाने वाले सहयोग का दायरा भी थोड़ा बढ़ाने की कवायद चल रही है।

ही अन्य प्रदेशों में तैनात यहां के पूर्व छात्रों व वर्तमान में अधिकारी भी इसमें जुड़ने को आगे आए हैं। एक सप्ताह में ही इसकी सहयोग राशि चार लाख से अधिक हो गई है। लखनऊ विवि 101 साल पुराना है। ऐसे में यहां के पूर्व छात्र विदेशों में भी विभिन्न पदों

पर तैनात हैं। जिन्होंने इस पहल को न सिर्फ सराहा है बल्कि सहयोग के लिए भी आगे आए हैं। यहां से बीएससी करने वाले व वर्तमान में जर्मनी से पीएचडी कर रहे अविनाश चतुर्वेदी ने 10 हजार रुपये की मदद की है। अविनाश ने शुभकामना संदेश में कहा

है कि कुलपति की यह नई पहल सराहनीय है। इससे जरूरतमंद और योग्य छात्रों को आर्थिक सहयोग मिलेगा। मैंने एक छोटा सा योगदान किया है। उम्मीद है कि यह किसी की पढ़ाई में सहयोगी होगा। वहीं, यूएसए में प्रिंसिपल साइंटिस्ट व पूर्व छात्रा नम्रता श्रीवास्तव ने भी

15 लाख रुपये देने के लिए इसकी प्रक्रिया के बारे में जानकारी मांगी है। वो जल्द ही भारत आने वाली है, इस दौरान वह अपना योगदान करेंगी। इटली और यूएन में रह रहे भी कुछ पूर्व छात्र भी इसके लिए संपर्क में हैं।

कुलपति प्रो. आलोक कुमार राय ने कहा कि आरबीआई में तैनात विश्वविद्यालय की पूर्व छात्रा शिवांगी मिश्रा ने इसमें 10 हजार का और यहां के ही पूर्व छात्र व वर्तमान में मऊ में शिक्षक के रूप में सौरभ यादव ने भी पांच हजार रुपये की मदद की है। उन्होंने कहा कि विवि में पहली बार इस तरह की कोई कवायद की गई है। जिसे काफी सहयोग मिल रहा है। अब तक 35 से अधिक लोगों ने इसमें सहयोग किया है।

लवि : वीसी केयर फंड के लिए आवेदन कल से जारी, लखनऊ विश्वविद्यालय (लवि) वीसी केयर फंड का आवेदन फॉर्म 18 अप्रैल को जारी करेगा। इसमें जरूरतमंद छात्र-छात्रा को वित्तीय वर्ष में 50 हजार रुपये तक मदद दी जाएगी। विद्यार्थियों को आवेदन फॉर्म वेबसाइट से डाउनलोड करके उसे भरकर अपने डीन व हेड के माध्यम से फरवर्ड करवाना होगा। फिर आवेदन फॉर्म अधिष्ठाता छात्र कल्याण कर्णालय में जमा होगा।

लवि के कुलपति प्रोफेसर आलोक कुमार राय ने आठ अप्रैल को वीसी केयर फंड की शुरुआत की थी। इस फंड में चार लाख रुपये से ज्यादा की धनराशि जमा हो चुकी है। इससे विश्वविद्यालय आर्थिक रूप से कमजोर विद्यार्थियों की मदद करेगा। कुलपति प्रो. आलोक कुमार राय ने बताया कि सोमवार को वीसी केयर फंड के लिए आवेदन फॉर्म जारी किया जाएगा। जिन विद्यार्थियों को मदद की जरूरत होगी, वह इसे भरकर जमा करेंगे। कमेटी की संसुति के बाद उस पर अनुमोदन देकर वित्तीय मदद की जाएगी। वीसी केयर फंड के लिए बहुत से लोग विश्वविद्यालय से संपर्क कर रहे हैं। इसकी जानकारी के लिए दो हेल्पलाइन नंबर जारी किए जाएंगे। एक नंबर पर फंड में धन दिए जाने के लिए संपर्क किया जा सकता है। दूसरा नंबर विद्यार्थियों के लिए होगा। उस पर वे जिज्ञासा व्यक्त कर सकेंगे।

परास्नातक के मुख्य विषयों की परीक्षाएं शुरू लखनऊ विश्वविद्यालय की परास्नातक मुख्य विषयों की प्रथम सेमेस्टर परीक्षाएं शनिवार से शुरू हो गईं। एमए के विभिन्न विषयों की परीक्षाओं के लिए 96 परीक्षा केंद्र बनाए गए हैं। इस दौरान सचल दल ने कई केंद्रों का निरीक्षण किया। सभी जगह व्यवस्थाएं दुरुस्त होने के दावे किए गए। सुबह की पाली में नौ से 12 बजे तक एमए के विभिन्न विषय की परीक्षा हुई। वहीं, दोपहर दो से शाम पांच बजे तक मास्टर आफ टूरिज्म एंड ट्रेवल मैनेजमेंट में टूरिज्म कांसेप्ट एंड प्रिंसिपल्स विषय की परीक्षा आयोजित की गई। परीक्षा नियंत्रक विद्यानंद त्रिपाठी ने बताया कि दोनों पाली की परीक्षाओं में 13,807 परीक्षार्थी शामिल हुए और 634 ने परीक्षा छोड़ दी। इस दौरान एक छात्र नकल करते पकड़ा गया।

HINDUSTAN PAGE 6

i-NEXT PAGE 2

RASHTRIYA SAHARA PAGE 4

पीजी पहले सेमेस्टर की परीक्षाएं कल से

एलयू

लखनऊ, कार्यालय संवाददाता। लखनऊ विश्वविद्यालय में सोमवार से पीजी प्रथम सेमेस्टर की परीक्षाएं शुरू हो रही हैं। हालांकि पीजी इकोनॉमिक्स की परीक्षा शनिवार से शुरू हो गई। वहीं एमएससी गणित की परीक्षाएं 18 अप्रैल से शुरू हो रही हैं। इसके साथ ही अन्य पाठ्यक्रमों का परीक्षा कार्यक्रम जारी कर दिया।

पीजी की परीक्षाएं मई के पहले सप्ताह तक होंगी। वर्तमान समय में स्नातक प्रथम सेमेस्टर की परीक्षाएं भी जारी हैं। परीक्षाओं के साथ ही मूल्यांकन कार्य भी शुरू हो चुका है।

परीक्षा नियंत्रक विद्यानंद त्रिपाठी

वीसी फंड से मदद के लिए 18 से करें आवेदन

लखनऊ विश्वविद्यालय में जरूरतमंद छात्रों की मदद के लिए वीसी केयर फंड की स्थापना की गई है जिसके माध्यम से आर्थिक सहायता दी जाएगी। मदद प्राप्त करने के लिए छात्र 18 अप्रैल से आवेदन कर सकते हैं। आर्थिक समस्या से जूझ रहे छात्र-छात्राओं को पचास हजार रुपए तक तक आर्थिक मदद दी जाएगी। फंड का संचालन करने के लिए अलग से समिति बना दी गई है। जो आने वाले आवेदन फॉर्म की जांच एवं किस छात्र को कितनी मदद करनी है इसका आकलन करेगी।

ने बताया कि एमए लिंगुइस्टिक और उर्दू की 19 अप्रैल से, एमएससी फिजिक्स की 21, डिफेंस स्टडीज की 19 से, अप्लाइड जियोलॉजी की 21, एमकॉम की 19, अरेबिक और अरब कल्चर की 18, एमए-एमएससी स्टेटिस्टिक और आचार्य की 21 से, एमएससी बायोकेमेस्ट्री की 21 से, संस्कृत की 18 से, बीपीएड और एमपीएड की

परीक्षाएं 23 से शुरू हो जाएंगी। वहीं एमएससी फूड प्रोसेसिंग सेमेस्टर एक की परीक्षाएं 21 अप्रैल से, एमएससी बॉटनी सेमेस्टर एक 23 से, एमएससी जियोलॉजी सेमेस्टिक एक 19 से होंगी।

परीक्षा नियंत्रक ने बताया कि बचे पाठ्यक्रमों का परीक्षा कार्यक्रम सोमवार तक जारी कर दिया जाएगा। पीजी परीक्षा के लिए 100 केन्द्र बनाए हैं।

पीजी के मुख्य विषयों की परीक्षाएं शुरू

लखनऊ विश्वविद्यालय की परास्नातक मुख्य विषयों की प्रथम सेमेस्टर परीक्षाएं शनिवार से शुरू हो गईं। एमए के विभिन्न विषयों की परीक्षाओं के लिए 96 परीक्षा केंद्र बनाए गए हैं। इस दौरान सचल दल ने कई केंद्रों का निरीक्षण किया। सभी जगह व्यवस्थाएं दुरुस्त होने के दावे किए गए। सुबह की पाली में नौ से 12 बजे तक एमए के विभिन्न विषय की परीक्षा हुई। वहीं, दोपहर दो से शाम पांच बजे तक मास्टर आफ टूरिज्म एंड ट्रेवल मैनेजमेंट में टूरिज्म कांसेप्ट एंड प्रिंसिपल्स विषय की परीक्षा आयोजित की गई।

वीसी केयर फंड के लिए आवेदन कल से

LUCKNOW (16 April): लखनऊ विश्वविद्यालय (एलयू) वीसी केयर फंड का आवेदन फॉर्म 18 अप्रैल को जारी करेगा। इसमें जरूरतमंद छात्र-छात्रा को वित्तीय वर्ष में 50 हजार रुपये तक मदद दी जाएगी। विद्यार्थियों को आवेदन फॉर्म वेबसाइट से डाउनलोड करके उसे भरकर अपने डीन व हेड के माध्यम से फरवर्ड करवाना होगा। फिर आवेदन फॉर्म अधिष्ठाता छात्र कल्याण कार्यालय में जमा होगा। एलयू के कुलपति प्रोफेसर आलोक कुमार राय ने आठ अप्रैल को वीसी केयर फंड की शुरुआत की थी।

वीसी केयर फंड में 18 से आवेदन कर सकेंगे विद्यार्थी

लखनऊ (एसएनबी)। लखनऊ विश्वविद्यालय में जरूरतमंद छात्रों की मदद के लिए स्थापित वीसी केयर फंड के माध्यम से जरूरतमंद विद्यार्थियों को आर्थिक सहायता दी जाएगी। वीसी केयर फंड से मदद प्राप्त करने के लिए विद्यार्थी 18 अप्रैल से आवेदन कर सकते हैं। इसके जरिए आर्थिक समस्या से जूझ रहे छात्र-छात्राओं को पचास हजार रुपए तक तक आर्थिक मदद दी जाएगी। फंड का संचालन करने के लिए अलग से समिति बना दी गई है, जो आने वाले आवेदन फॉर्म की जांच एवं किस छात्र को कितनी मदद करनी है इसका आकलन करेगी।

लखनऊ विश्वविद्यालय डीएसडब्ल्यू प्रो. पूनम टंडन ने बताया कि वीसी केयर फंड से अधिक से अधिक जरूरतमंद छात्र-छात्राओं की मदद की जानी है, इसलिए आवेदन करने के लिए कोई अंतिम तारीख नहीं निर्धारित की गयी है। 18 अप्रैल से आवेदन शुरू हो जाएंगे। वेबसाइट पर आवेदन फॉर्म उपलब्ध है, जैसे-जैसे आवेदन आते जाएंगे फॉर्म की स्कूटनी कर विद्यार्थियों की मदद की जाएगी। उन्होंने बताया कि मदद पाने के लिए वही छात्र अर्ह होंगे, जिन्हें किसी भी स्रोत से वित्तीय सहयोग नहीं मिल रहा है। एक वित्तीय वर्ष में यदि किसी विद्यार्थी को वीसी केयर फंड से मदद मिल जाती है तो दूसरे वित्तीय वर्ष में वह मदद के लिए पात्र नहीं होगा।

AMRIT VICHAR PAGE 4

19 से होंगी एमकॉम की परीक्षाएं

अमृत विचार, लखनऊ

लखनऊ विश्वविद्यालय ने शनिवार को एमकॉम पहले सेमेस्टर की परीक्षा के लिए केन्द्रों की सूची जारी कर दी है। परीक्षा के लिए लखनऊ सहित पांच जिलों में कुल 20 केन्द्र बनाए गए हैं। लखनऊ, हरदोई, सीतापुर, लखीमपूर व रायबरेली में एमकॉम पहले सेमेस्टर की परीक्षा 19 अप्रैल से शुरू होगी। पूरी परीक्षा 29 अप्रैल को समाप्त होगी। एमकॉम के सभी पेपर की परीक्षा दूसरी पाली दोपहर दो बजे से शाम पांच बजे तक होगी। सबसे अधिक लखनऊ में छह परीक्षा केन्द्र बनाए गए हैं।

इन परीक्षा केन्द्रों होगी परीक्षा

- श्री जगदेव सिंह महाविद्यालय, अतरौली, हरदोई।
- दिव्या नंद विद्यामंदिर महाविद्यालय, सडीला, हरदोई।
- महाराणा प्रताप राजकीय महाविद्यालय, हरदोई।
- गुरु हरिकृष्ण महाविद्यालय, गोला गोकर्ण नाथ खीरी।
- उस्माना डिग्री कॉलेज, महेंदागंज।
- वाई.डी. स्नातकोत्तर कॉलेज, लखीमपूर खीरी।
- लखनऊ विश्वविद्यालय, लखनऊ (वाणिज्य संकाय)।
- नवयुग कन्या डिग्री कॉलेज, राजेद नगर, लखनऊ।
- काली चरण डिग्री कॉलेज, हरदोई रोड, लखनऊ।
- रजत डिग्री कॉलेज, कामत पंचवटी, चिनहट, फैजाबाद रोड, लखनऊ।
- समा डिग्री कॉलेज, चिनहट, लखनऊ।
- शिवा पीजी कॉलेज, सीतापुर रोड, लखनऊ।
- श्री जय नारायण डिग्री कॉलेज, स्टेशन रोड, चरबाग, लखनऊ।
- दयानंद ब्रह्मरात्रि डिग्री कॉलेज, ब्रह्मरात्रि, रायबरेली।
- फिरोज गांधी कॉलेज, रायबरेली।
- श्री डी.पी. वर्मा मेमोरियल डिग्री कॉलेज, खगेंसियामऊ।
- श्री कृष्ण कॉलेज, अहमद नगर, नायालपुर, सीतापुर।
- एफए राजकीय डिग्री कॉलेज, महमूदाबाद।
- सीतापुर एफ.ए.ए. राजकीय डिग्री कॉलेज, महमूदाबाद, सीतापुर।